


ప్రజలకి చేరువ సామాన్యుడి ఆయుధం



ప్రచురణ : ఆంధ్రప్రదేశ్ గురువారం 12-03-2026 సంపుటి : 1 సంచిక : 180 ఎడిటర్ : కుమార్ పేజీలు : 4 వెల రు : 4/-
Ongole | Srikakulam | Vizianagaram | Visakhapatnam | Rajahmundry | Kakinada | Elugu | Vijayawada | Guntur | Kurnool | Kadapa | Chittore | Warangal | Srikakulam | Hyderabad | Mehabubnagar

కలెక్టర్ల కాన్ఫరెన్స్ లో సీఎం సీలయ్.. సహించేది లేదంటూ వార్నింగ్..

కలెక్టర్ల కాన్ఫరెన్స్ లో అధికారులపై సీరియస్ అయ్యారు ప్రజల ప్రాణాల పట్ల ఉదాసీనత ఉంటే సహించమంటూ అధికారులకి సీఎం చంద్రబాబు ఘాటైన వ్యాఖ్యలు చేశారు..

శ్రీకాకుళం డయేరియా, రాజమహేంద్రవరం కల్లీ పాలు, వేట్టపాలెం బాణసంచా లాంటి ఘటనలు బాధాకరం కలిగించాయంటూ సీఎం అసంతోషి చెందారు.. ప్రజల ప్రాణాలు లెక్క చేయకుండా ఎవరు వ్యవహరించినా కఠినంగా ఉంటామని అధికారులపై సీఎం ఆగ్రహం వ్యక్తం చేశారు.. స్వార్థపరుల చేతుల్లోకి పరిస్థితులు వెళ్లడానికి వీలేదని అధికారులతో సీఎం అన్నారు.. నీరు కలుషితం, పాలు కల్లీ అవుతుంటే ఆయా విభాగాలు ఏం చేస్తున్నాయని సీఎం చంద్రబాబు ప్రశ్నించారు.. బాణా సంచా నిబంధనలకు విరుద్ధంగా తయారు చేస్తుంటే ఏం చేస్తున్నారని అధికారులని సీఎం ప్రశ్నించారు.. కలెక్టర్లు కనీసం 8 రోజులు క్షేత్రస్థాయిలో పర్యటించాల్సిందని అలాగే సీనియర్ సెక్రటరీలు 4 రోజుల పాటు క్షేత్రస్థాయికి వెళ్లాలని సూచించారు ఆంధ్రప్రదేశ్ ముఖ్యమంత్రి నారా చంద్రబాబు నాయుడు..



స్టాక్ మార్కెట్లో భారీ కుదుపు..

- 1,000ం పాయింట్లు పడిపోయిన సెన్సెక్స్ - నిష్పత్తి 50.. 23,900 - 24,000 కిందకు పడిపోయింది



మార్చి 11, 2026 భారతీయ స్టాక్ మార్కెట్లో భారీ కుదుపు చోటుచేసుకుంది. బీఎస్ఈ సెన్సెక్స్, ఎన్ఎస్ఈ నిష్పత్తి 50 ఇండెక్సులు భారీగా పడిపోయాయి. ఇరాన్-ఇజ్రాయెల్-యుఎస్ యుద్ధం తీవ్రమవుతున్న నేపథ్యంలో ఇన్వెస్టర్లు భయాందోళనలకు గురవుతున్నారు.

వంట గ్యాస్ సిలిండర్లపై కేంద్రం శుభవార్త.. ఇక కచ్చాలు తప్పినట్లే..

వంట గ్యాస్ వినియోగదారులకు శుభవార్త.. బుక్ చేసిన రెండున్నర రోజుల్లోనే సిలిండర్ డెలివరీ.. గ్యాస్ సరఫరాలో ఎలాంటి ఇబ్బందులు లేవన్న కేంద్రం..



గత కొద్ది రోజులుగా వంట గ్యాస్ సిలిండర్ల సరఫరాలో అంతరాయం ఏర్పడటమే కాకుండా.. పంపిణీ అలస్యమవుతుండటంతో జనాల్లో ఆందోళన మొదలైంది. అంతర్జాతీయంగా చమురు సరఫరా మార్కెట్లో ఉద్రిక్తతలు నెలకొన్నాయన్న వార్తలతో.. అసలు గ్యాస్ దొరుకుతుందా లేదా అన్న భయం జనాలకు గురిచేసింది. చాలా మంది ముందు జాగ్రత్తగా బుకింగ్లు చేసుకుంటూ గ్యాస్ ఏజెన్సీల చుట్టూ తిరుగుతున్నారు. ఈ నేపథ్యంలో కేంద్ర ప్రభుత్వం సామాన్యుల భయాందోళనలను పటాపంచలు చేస్తూ ఒక అదిరిపోయే శుభవార్త చెప్పింది. ప్రస్తుతం నెలకొన్న కొరత తాత్కాలికమేనని, గ్యాస్ సరఫరాలో ఎలాంటి ఇబ్బందులు లేకుండా భారీ ప్రణాళికను సిద్ధం చేసినట్లు కేంద్రం పేర్కొంది. కేవలం రెండున్నర రోజుల వ్యవధిలోనే సిలిండర్ డెలివరీ చేసేలా చర్యలు తీసుకున్నట్లు తెలిపింది. దీనివల్ల ప్రజలు గంటల తరబడి ఏజెన్సీల వద్ద వేచి ఉండాల్సిన అవసరం లేదు. డిమాండ్ కు తగ్గట్టుగా ఎల్వీజీ ఉత్పత్తిని ఏకంగా 25 శాతం పెంచినట్లు కేంద్ర పెట్రోలియం శాఖ ప్రకటించింది.

ఇరాన్ కు బహిరంగ మద్దతు ప్రకటించిన ముస్లిం దేశం..

- సున్నీ షియా విభేదాలు లేవు.. మనమంతా ఒక్కటే.. - యుద్ధానికి కారణం ఇజ్రాయెల్.. - 'డైలీ సబా' నివేదిక ప్రకారం, ఈ యుద్ధానికి ప్రధాన కారణం ఇజ్రాయెల్ అని ఎర్డోగన్ విమర్శించారు.

ఇరాన్ అమెరికా ఇజ్రాయెల్ మధ్య జరుగుతున్న యుద్ధంలో సరికొత్త మలుపు చోటుచేసుకుంది. ఇప్పటివరకు తటస్థంగా ఉన్నట్లు కనిపించిన టర్కీ, తొలిసారిగా ఇరాన్ కు తన బహిరంగ మద్దతును ప్రకటించింది. టర్కీ అధ్యక్షుడు రెసెప్ తయ్యిప్ ఎర్డోగన్ చేసిన వ్యాఖ్యలు ఇప్పుడు ప్రపంచవ్యాప్తంగా చర్చనీయాంశమయ్యాయి.



ఢిల్లీలో కూటమి ఎంపీల ఆత్మీయ కలయిక..

సందడి చేసిన మంత్రి నారా లోకేశ్.. కేంద్ర మంత్రి రామ్మోహన్ నాయుడు ఇంట్లో విందు

ఢిల్లీ పర్యటనలో ఉన్న ఆంధ్రప్రదేశ్ విద్య, ఐటీ శాఖల మంత్రి నారా లోకేశ్ కూటమి ఎంపీల ఆత్మీయ సమావేశంలో సందడి చేశారు. కేంద్ర మంత్రి కింజరాపు రామ్మోహన్ నాయుడు తన నివాసంలో బుధవారం మధ్యాహ్నం ఇచ్చిన విందుకు కూటమి ఎంపీలు, మంత్రి నారా లోకేశ్ హాజరయ్యారు. రామ్మోహన్ నాయుడు మాతృమూర్తి లోకేశ్ ను ఆశీర్వదించారు. రామన్న పిల్లలను ఎత్తుకున్న లోకేశ్ వారితో సరదాగా మాట్లాడించారు. పెద్దమ్మ పురందరేశ్వరి ఆశీస్సులు తీసుకున్నారు.. ఎంపీలందరినీ పేరుపేరునా పలకరించారు..



వివేకా హత్య కేసు.. 4 వారాల్లో నిర్ణయం తీసుకోవాలని ప్రయత్నం చేస్తుంది ఆదేశం



మాజీ మంత్రి వివేకా హత్య కేసులో సుప్రీంకోర్టు విచారణ చేపట్టింది. ఈ కేసులో మాడో సప్లిమెంటరీ ఛార్జిషీట్ దాఖలు చేసినట్లు కోర్టుకు సీబీఐ తెలిపింది. తమ దర్యాప్తు పూర్తి చేసినట్లు సీబీఐ తరపు న్యాయవాది చెప్పారు. తాము లేవనెత్తిన అంశాలపై దర్యాప్తు జరగలేదని సునీత తరపు న్యాయవాది కోర్టుకు వెల్లడించారు. దీంతో ఈ కేసుకు సంబంధించి ట్రయల్ కోర్టును ఆశ్రయించవచ్చని జస్టిస్ ఎంఎం సుందర్ శర్ ధర్యాసనం పేర్కొంది.

మేం ఐదేళ్లలో 3.30 లక్షల కోట్ల అప్పులు చేస్తే.. కూటమి ప్రభుత్వం ఐప్పటికే 3.80 లక్షల కోట్లు చేసింది!

- కూటమి ప్రభుత్వం ఇప్పటికే మూడు బడ్జెట్లు పెట్టింది - అసెంబ్లీ సమావేశాల తర్వాత ప్రజలకు ఏమైనా మంచి జరిగిందా? - బడ్జెట్లో మోసాలు, కల్పిత లెక్కలు మాత్రమే కనిపించాయి - కూటమి ప్రభుత్వం ఆర్థిక విధ్వంసాన్ని కళ్లకు కట్టినట్లు కాగ్ రిపోర్ట్ చెప్పింది

కూటమి ప్రభుత్వం ఇప్పటికే మూడు బడ్జెట్లు పెట్టింది మాజీ సీఎం, వైసీపీ అధినేత వైఎస్ జగన్ అన్నారు. దాదాపు 16 రోజులు అసెంబ్లీ సమావేశాలు జరిగాయోనని, అసెంబ్లీ సమావేశాల తర్వాత ప్రజలకు ఏమైనా మంచి జరిగిందా? అని ప్రశ్నించారు. బడ్జెట్లో మోసాలు, కల్పిత లెక్కలు మాత్రమే కనిపించాయని విరామిచ్చారు. కూటమి ప్రభుత్వం ఆర్థిక విధ్వంసాన్ని కళ్లకు కట్టినట్లు కాగ్ రిపోర్ట్ చెప్పిందని పేర్కొన్నారు. తాము ఐదేళ్లలో 3.30 లక్షల కోట్ల అప్పులు చేస్తే.. కూటమి ప్రభుత్వం ఇప్పటికే 3.80 లక్షల కోట్లు చేసిందని వైఎస్ జగన్ మండిపడ్డారు. తాడేపల్లిలోని వైసీపీ కేంద్ర కార్యాలయంలో జగన్ వైస్ మీట్ నిర్వహించారు. ఇటీవల రాష్ట్రంలో చర్చనీయాంశంగా మారిన పలు అంశాలపై జగన్ మాట్లాడారు.



పవన్ కల్యాణ్ వ్యాఖ్యలతో జగన్ గుండెల్లో గుబులు

అమరావతి: ఆర్థిక వ్యవస్థ గురించి జగన్ మాట్లాడటం విడూరంగా ఉందని ఎంపీ కలిశెట్టి అప్పలనాయుడు అన్నారు. జగన్ హయాంలో మున్సిపల్ ఆఫీసులను కూడా తాకట్టు పెట్టారని ఆరోపించారు. దేశంలో ఎక్కడా లేని పాలసీతో రాష్ట్రాన్ని దివాలా తీయించారన్నారు. "కేంద్రానికి లేఖ రాస్తానని జగన్ చెబుతున్నారు. ఆయన చిట్టా మొత్తం కేంద్ర ప్రభుత్వం వద్ద ఉంది. భవిష్యత్తు తరాలకు సంపద



తెలంగాణ, విపీ మధ్య గ్రీన్ ఫీల్డ్ హైవే.

రెండు తెలుగు రాష్ట్రాలను కలుపుతున్న హైవే.. ఖమ్మం నుంచి దేవరపల్లి వరకు రాకపోకలు.. జూన్ నెలలో అందుబాటులోకి రానున్న గ్రీన్ ఫీల్డ్ హైవే..


తెలంగాణ, ఆంధ్రప్రదేశ్ రాష్ట్రాల మధ్య రవాణా వ్యవస్థను అనుసంధానించే క్రమంలోనే గ్రీన్ ఫీల్డ్ హైవేను నిర్మిస్తున్న విషయం తెలిసింది. ఈ హైవే ఖమ్మం నుంచి దేవరపల్లి వరకు నిర్మిస్తున్నారు. అయితే సంక్రాంతి సమయంలో వాహనాల రద్దీని దృష్టిలో ఉంచుకొని అధికారులు ఈ హైవేపై తాత్కాలికంగా వాహనాలను అనుమతించారు. కొన్ని కారణాల వల్ల టీసీసీ మూసి వేయాల్సి వచ్చింది.



వెలగపూడి అగ్నిప్రమాదం.. విచారణకు హోంమంత్రి అనిత ఆదేశం

అమరావతిలోని వెలగపూడి అగ్నిప్రమాదం ఘటనపై హోంమంత్రి అనిత విచారణకు ఆదేశించారు. ఈ ఘటన ప్రమాదవశాత్తు జరిగిందా? లేదా కుట్ర కోణం దాగి ఉందా? అనే అంశాలపై విచారణ చేపట్టాలన్నారు.

ఘటనాస్థలంలో సమీప పొలం నుంచి మంట వచ్చిందని ఎల్ అండ్ టీ ప్రతినిధులు చెప్పారు. పొలంలో గడ్డి పేర్చి నిప్పుపెట్టిన అనవాళ్లను చూపించారు. అమరావతిలో వెలగపూడి సీడ్ యాక్టిన్ రోడ్డు వద్ద భారీ అగ్ని ప్రమాదం చోటుచేసుకుంది. రోడ్డు పక్కన మంటలు చెలరేగి ఎల్ అండ్ టీ సంస్థకు చెందిన ఫ్లాస్టిక్ పైపులు దగ్ధమయ్యాయి. అగ్నిమాపక సిబ్బంది వచ్చి మంటలను ఆర్పేశారు.



సంపాదకీయం

ఇరాన్ కు బహిరంగ మద్దతు ప్రకటించిన ముస్లిం దేశం..

నితీశ్ నిట్టమణి సూచిస్తున్నదేమిటి?

రెండు దశాబ్దాల నాటి మాట. 2006 జనవరిలో హైదరాబాద్ లోని బాలయోగి ఆడిటోరియంలో కనివిని ఎరుగని రీతిలో కాంగ్రెస్ పార్టీ ప్లీనరీ జరిగింది. ముఖ్యమంత్రి వైఎస్ రాజశేఖర్ రెడ్డి, ఆయన సహచరుడు కేవీపీ రామచంద్రరావు రాత్రింబగళ్లు కళ్లుపడి ఈ ప్లీనరీని దిగ్విజయంగా నిర్వహించారు. కాంగ్రెస్ అధ్యక్షురాలు సోనియాగాంధీ హైదరాబాద్ లో జరిగిన ఏర్పాట్లు చూసి పొంగిపోయారు. ఇక ఆ తర్వాత జరిగిన రాజ్యసభ ఎన్నికల్లో కేవీపీకి రాజ్యసభ సీటు ఖాయమేనని ఊహించాలి వచ్చాయి. అభ్యర్థుల ఎంపిక సమీపిస్తున్న సమయంలో ఒక రోజు ఏబిసీసీ ప్రధాన కార్యదర్శి దిగ్విజయ్ సింగ్ ను ఆడిగినప్పుడు కేవీపీకి రాజ్యసభ సీటు వచ్చే అవకాశాలున్నాయని చెప్పారు. ఆ విషయం వార్తాగా రాశాను. మరునాడు దిగ్విజయ్ సింగ్ ను మీడియా కలిసినప్పుడు 'కేవీపీకి రాజ్యసభ సీటు ఇస్తారని వార్త వచ్చింది కదా.. ఆయనకే ఇస్తున్నారా?' అని ఒక మిత్రుడు అడిగాడు. 'ఎవరు చెప్పారు మీకు.. ఇంతకీ కేవీపీ ఎవరు?' అని దిగ్విజయ్ సింగ్ నవ్వుతూ అడిగాడు. ఒక్క రోజులోనే కాంగ్రెస్ అధిష్టానం మూడో మారిపోయింది. వైఎస్ ప్రత్యర్థులు కొందరు ఢిల్లీలో అధిష్టానానికి లేనిపోని చెప్పి సోనియా మనసు మార్చేశారు. ఆ రోజుల్లో దాదాపు 16 రాష్ట్రాల్లో కాంగ్రెస్ అధికారంలో ఉండేది. ప్రతి చిన్న విషయానికీ వైఎస్ ఢిల్లీకి వివరణ ఇచ్చుకోవాల్సి వచ్చేది. తన ఆత్మబంధువుకు రాజ్యసభ సీటు వచ్చేందుకు ఆయన మరో రెండేళ్లు వేచి ఉండాల్సి వచ్చింది. వైఎస్ నాటి పరిస్థితితో పోలిస్తే ప్రస్తుతం తెలంగాణ ముఖ్యమంత్రి రేవంత్ రెడ్డి అత్యంత బలవంతుడనే చెప్పాలి. నాడు వైఎస్ తన కుడిభుజంకు రాజ్యసభ సీటు అడిగిన వెంటనే ఇప్పించలేకపోయారు కాని రేవంత్ వేం సరేందర్ రెడ్డికి సీటు ఇప్పించడంలో కృతకృత్యాలు కాగలిగారు. కొన్ని దశాబ్దాల పాటు కాంగ్రెస్ లో విశ్వాసపాత్రుడుగా ఉన్న వైఎస్ తన సోదరుడు వివేకానందరెడ్డిని రాజీనామా చేయించి తన కుమారుడు జగన్మోహన్ రెడ్డికి కడప సీటు ఇప్పించాలనుకున్నా అధిష్టానం అందుకు ఒప్పుకోలేదు. కాంగ్రెస్ అధిష్టానాన్ని మెప్పించేలా చేసుకోవడానికి వైఎస్ కు చాలా సంవత్సరాలు పట్టింది. ఆయన చనిపోయిన తర్వాత అధిష్టానం ఆయన కుమారుడిపై కేసులు పెట్టించేందుకు కూడా వెనుకాడలేదు. కాని రేవంత్ రెడ్డి కాంగ్రెస్ లో చేసిన నాలుగేళ్లలో పీసీసీ అధ్యక్షుడు కావడం, ఆ తర్వాత నాలుగేళ్లకే ముఖ్యమంత్రి కావడం, రాజ్యసభ సీటు చేసుకోవడం వెనుక విజయ రహస్యం ఏమిటి?

తాజాగా జరిగిన రాజ్యసభ ఎన్నికల్లో తెలంగాణ నుంచి వేం సరేందర్ రెడ్డి ఏకగ్రీవంగా ఎన్నిక కావడానికి ఎంత రాజకీయ ప్రాముఖ్యత ఉన్నదో, బిహార్ ముఖ్యమంత్రి నితీశ్ కుమార్ రాజ్యసభకు పోటీ చేయాలని తీసుకున్న నిర్ణయానికి కూడా అంత ప్రాముఖ్యత ఉన్నదని చెప్పక తప్పదు. ఒకటి మారిన కాంగ్రెస్ అధికార సంస్కృతిని సూచిస్తే రెండవ పరిణామం దేశమంతటా విస్తరిస్తున్న బీజేపీ రాజకీయ అధిపత్య సంస్కృతిని ప్రతిబింబిస్తోంది. బిహార్ లో దాదాపు రెండు దశాబ్దాల పాటు ముఖ్యమంత్రిగా ఉన్న ఎన్ డిఎ కుటుంబం గెలుపులో కీలక పాత్ర పోషించిన నితీశ్ కుమార్ సీఎం పదవిని వదులుకోవడంపై ఆ పార్టీ నేతలు ఇప్పటికీ దిగ్భ్రాంతి నుంచి తేరుకోలేదు. జనతాదళ్ (యు) పార్టీ అంతర్గత సమావేశాల్లో విషయం ఆయన నిర్ణయాన్ని ప్రశ్నించారు. నితీశ్ కుమార్ 1 అసెంబ్లీ నివాసం బయట ఉన్న పార్టీ కార్యాలయాన్ని జేడీ(యు) కార్యకర్తలు ధ్వంసం చేశారు. నితీశ్ రాజీనామా వెనుక ఆజ్ఞాత కుట్రదారులు ఉన్నారంటూ నినాదాలు చేశారు. నిన్నుమొన్నటి వరకూ నితీశ్ కుమారుడు నిశాంత్ రాజకీయాల్లోకి వస్తారని ఎవరూ ఊహించలేదు. పైగా నితీశ్ పలు సంరక్షాల్లో వారసత్వ రాజకీయాలను తీవ్రంగా విమర్శించారు. తన ఇష్టప్రకారమే రాజ్యసభకు రావాలనుకుంటున్నారని నితీశ్ ఎన్ని చెప్పినా ఆయన ముఖ్యమంత్రి పదవిని వదులుకోవడం సహజంగా జరిగిన పరిణామం కాదని ప్రస్తుతం దేశ రాజకీయాలు నడుస్తున్నతీరు గమనిస్తున్న ప్రతి ఒక్కరికీ అర్థమవుతోంది.

నిజానికి నితీశ్ పాటాను వదులుకుని ఢిల్లీకి రావడానికి అవసరమైన స్ట్రెప్ బీజేపీ ఎప్పటి నుంచో రచిస్తోందని తెలుస్తోంది. ఫిట్టవరి చివరి వారంలో హోంమంత్రి అమిత్ షా సీమాంచల్ ప్రాంతంలో మూడు రోజుల పాటు జరిగిన పర్యటనలో పార్టీ నేతలతో జరిపిన కీలక చర్చల తర్వాత ఈ మేరకు నిర్ణయం జరిగిందని, మధ్యపర్చుల ద్వారా నితీశ్ తో సంప్రదింపులు జరిపి తప్పక తప్పదని తేల్చారని రాజకీయ కథనాలు వచ్చాయి. అయితే హిందీ బెల్టను పూర్తిగా వశపరుచుకున్న భారతీయ జనతా పార్టీ బిహార్ ను కూడా పూర్తిగా క్రెవంట్ చేసుకోవాలని ఎప్పటి నుంచో వ్యూహరచన చేస్తోంది. బిహార్ ను పూర్తిగా సైద్ధాంతికంగా స్వాధీనం చేసుకునేందుకు బీజేపీ పావులు కదిపినందువల్లే ఈ పరిణామం జరిగిందని, తద్వారా మొత్తం ఉత్తర భారతంలో అధికార రాజకీయాలను తన పట్టులోకి తీసుకు రాగలిగిందని అనేక మంది రాజకీయ పరిశీలకులు భావిస్తున్నారు. 18శాతం ముస్లింలు, బంగ్లాదేశీతో సరిహద్దు ఉన్న బిహార్ ను హిందూత్వ జాతీయవాదం విషయంలో ప్రయోగశాలగా మార్చాలని బీజేపీ భావించడంలో ఆశ్చర్యం లేదు. ఈ పరిణామం ఒక రకంగా రక్తరహిత తిరుగుబాటు అని అభివర్ణించినవారు కూడా ఉన్నారు. మండల్ రాజకీయాల మూలంగా బిహార్ లో పెల్లుబుకిన సామాజిక శక్తుల్లో భాగంగా. సోషలిస్టు నేత కర్పూరి లాకూర్ శిష్యులైన లాలూప్రసాద్ యాదవ్, నితీశ్ కుమార్ తమను ఎవరూ విస్మరించలేని శక్తులుగా ప్రభవించారు. వెనుకబడిన వర్గాలకు ఒక గౌరవం కల్పించారు. అదాల్తో నిర్వహించిన రామ్ రథయాత్రను లాలూప్రసాద్ అడ్డుకున్న బిహార్ లోనే బీజేపీ అధికారంలోకి రావడానికి చారిత్రక ప్రాధాన్యత ఉన్నది. ఈ చారిత్రక ప్రాధాన్యతకు వీలుకల్పించిన నితీశ్ కుమార్ బీజేపీ కోసం తన పదవిని వదులుకోవడం మొత్తం దేశంలో జరిగే కీలక పరిణామాలకు కూడా నాంది కావచ్చని విశ్లేషించేవారు కూడా ఉన్నారు. దేశంలో కాంగ్రెస్ కు వ్యతిరేకంగా 1988లో వీపీసింగ్ నాయకత్వంలో ఉద్భవించిన జనతాదళ్ కు ఒక చరిత్ర ఉన్నది. 1989లో తెలుగుదేశం భాగస్వామిగా ఉన్న నేషనల్ ఫ్రంట్ ప్రభుత్వంలో అది కీలకపాత్ర పోషించింది. 1991లో అది మూడో అతిపెద్ద పార్టీగా అవతరించింది. పీవీ అనంతరం ఢిల్లీలో యువైబిడి ఫ్రంట్ సర్కార్ లో కూడా జనతాదళ్ కే కీలక భాగస్వామ్యం. ఆ తర్వాత అది ముక్కలు చెక్కలైనా ఒడిషాలో బిజూ జనతాదళ్, కర్ణాటకలో జనతాదళ్ (ఎస్), బిహార్ లో రాష్ట్రీయ జనతాదళ్, జనతాదళ్ (యు) రూపేణా అస్తిత్వం నిలుపుకుంది. కాని ఇప్పుడు బిహార్ లో జనతాదళ్ (యు) అధికారాన్ని బీజేపీకి అప్పగించడం మొత్తం జనతాదళ్ చరిత్రకు అంతిమ ఘట్టంగా రాజకీయ పరిశీలకులు భావిస్తున్నారు. ఒడిషా, కర్ణాటకలో జనతాదళ్ వర్గాలు అస్తిత్వం కోల్పోయేందుకు బీజేపీ అవలంబించిన రాజకీయ వ్యూహాలు చరిత్ర పుటల్లో నమోదు అయ్యాయి. పాత జనతాదళ్ లో భాగమైన లాలూప్రసాద్ యాదవ్ అవినీతి కేసుల్లో ఇరకుని రాజకీయ విరమణ చేశారు. రాంవిలాస్ పాశ్వాన్ మరణించారు. నితీశ్ నేతృత్వంలోని జనతాదళ్ (యు) చరమఘట్టం ఇప్పటి ప్రారంభమైంది. గత ఏడాది జరిగిన బిహార్ ఎన్నికలు పూర్తిగా నితీశ్ నాయకత్వంలోనే జరిగాయి. తొలుత నితీశ్ ను ముఖ్యమంత్రి పదవికి అభ్యర్థిగా ప్రకటించేందుకు బీజేపీ వెనుకాడినప్పటికీ తర్వాత రాజీపదాల్చి వచ్చింది. 'పచ్చీన్ సే తీన్ (2025 నుంచి 2030 వరకు), ఎక్ బార్ ఫిర్ నితీష్' అన్న నినాదంలో ఎన్నికల బరిలో ప్రవేశించారు. కాని మరో నాలుగేళ్లుండగానే, నాలుగు నెలల్లోనే నితీశ్ పాలనకు స్వస్తి పలికారు. అమిత్ షా స్వయంగా దగ్గరుండి రాజ్యసభకు నితీశ్ తో నామినేషన్ వేయించారు. నిజానికి బీజేపీకి 2020, 2025 ఎన్నికల్లో జేడీ(యు) కంటే ఎక్కువ సీట్లు వచ్చినప్పటికీ నితీశ్ రాజకీయ అవసరం రీత్యా ఆయననే ముఖ్యమంత్రిగా కొనసాగించింది.

యుద్ధానికి కారణం ఇలాంటి..
 "యుద్ధం ఇలాంటి వల్లే మొదలైంది, వారే దీనిని ఆపాలి. ఒకవేళ అమెరికా మనమందరం ముస్లింలం. ఇది మనమంతా ఏకమవ్వాలి సమయం" అని ఆయన పిలుపునిచ్చారు. సంక్షోభ సమయాల్లో తన సోదరు దేశాలకు దూరం అయ్యే వ్యక్తిని తాను కాదని, యుద్ధాన్ని ఆపడానికి శక్తివంచన లేకుండా కృషి చేస్తానని స్పష్టం చేశారు.

మేం ఐదేళ్లలో 3.30 లక్షల కోట్ల అప్పులు చేస్తే.. కాటమి ప్రభుత్వం ఇప్పటికే 3.80 లక్షల కోట్లు చేసింది!

కూటమి ప్రభుత్వం ఇప్పటికే మూడు బడ్జెట్లు పెట్టింది మాజీ సీఎం, వైసీపీ అధినేత వైఎస్ జగన్ అన్నారు. దాదాపు 16 రోజులు ఆసెంబ్లీ సమావేశాలు జరిగాయాయని, అసెంబ్లీ సమావేశాల తర్వాత ప్రజలకు ఏమైనా మంచి జరిగిందా? అని ప్రశ్నించారు. బడ్జెట్లో మోసాలూ, కల్పిత లెక్కలు మాత్రమే కనిపించాయని విరామర్షించారు. కూటమి ప్రభుత్వం ఆర్థిక విధ్వంసాన్ని కళ్లకు కట్టినట్లు కాక రిపోర్ట్ చెప్పిందని పేర్కొన్నారు. తాము ఐదేళ్లలో 3.30 లక్షల కోట్ల అప్పులు చేస్తే.. కూటమి ప్రభుత్వం ఇప్పటికే 3.80 లక్షల కోట్లు చేసింది వైఎస్ జగన్ మండిపడ్డారు. తాదేపల్లిలోని వైసీపీ కేంద్ర కార్యాలయంలో జగన్ ప్రెస్ మీట్ నిర్వహించారు. ఇటీవల రాష్ట్రంలో చర్చనీయాంశంగా మారిన పలు అంశాలపై జగన్ మాట్లాడారు. 'రాష్ట్రంలో చంద్రబాబు ప్రభుత్వం వచ్చాక ఐదు బడ్జెట్లు ప్రవేశపెట్టే అవకాశం ఉంటుంది. ఇప్పటికే మూడు బడ్జెట్లు పెట్టారు. దాదాపు 16 రోజులు ఆసెంబ్లీ సమావేశాలు జరిగాయి. అసెంబ్లీ సమావేశాల తర్వాత రాష్ట్ర ప్రజలకు ఏమైనా మంచి జరిగిందా? బడ్జెట్లో

అప్పులు చేశారు. ఇప్పటివరకు ఈ ఆర్థిక సంవత్సరంలో 39.74 అప్పులు చేశారు. జీఎస్ డీపీలో మేం చేసిన అప్పులు 4.111 శాతం. జీఎస్ డీపీలో కూటమి ప్రభుత్వం చేసిన అప్పులు 5.089 శాతం. రాష్ట్ర ప్రభుత్వాన్ని నడవబటలో చంద్రబాబు విశ్వాసానికి ఇది ఉదాహరణ. చంద్రబాబు ఎప్పుడు అధికారంలో ఉన్నా ఎన్నీసీని ఉల్లగిస్తూనే ఉంటారు. మరోవైపు పరిపాలనాదక్షుడిగా బిల్లెస్ ఇస్తుంటారు. నెట్ బారోయింగ్ సీలింగ్కు మించి ప్రతిసారి అప్పులు చేస్తారు. మేం ఎప్పుడు ఎన్నీసీ పరిమితి కన్నారూ. 12,707 కోట్లు తక్కువగానే అప్పులు చేశాం. చంద్రబాబు మట్టి వచ్చాక చేసిన అప్పులు రూ.3.31 లక్షల కోట్లు దాటాయి. చేసిన అప్పులు మొత్తానికి జీవోలు కూడా ఉన్నాయి. మేం ఐదేళ్లలో చేసిన అప్పులు చంద్రబాబు రెండేళ్ల లోపే చేశారు. ఆయన వస్తే ఎందుకు అప్పులు చేస్తుంటారు? రాష్ట్రానికి రావాల్సిన ఆదాయాలు రాకపోవటమే దానికి కారణం' అని జగన్ పైర్ అయ్యారు. 'రాష్ట్రంలో విస్తృతంగా అవినీతి జరుగుతుంది. దోచుకో.. పంచుకో.. అన్నట్లుగా

చంద్రబాబు, ఆయన పార్టీ నేతలు, సహచరులు దేన్నీ వదలటం లేదు. రాష్ట్రంలో లిక్కర్ మాఫియా నడుస్తుంది. అన్నిట్లో దోచుకో అయితే ప్రభుత్వానికి ఆదాయాలు ఎలా వస్తాయి. విశాఖలో ఐదు వేల కోట్ల విలువైన భూమిని చంద్రబాబు దగ్గరుండి ఆయన సమీప బంధువులకు కట్టబెట్టే కార్యక్రమం చేస్తే ఆదాయాలు ఎలా వస్తాయి. రియల్ ఎస్టేట్ సంస్థలకు అతితక్కువ ధరకు భూములు ఇస్తున్నారు. ట్రెజరీలో మినిమం బ్యాలెన్స్ కూడా ఉండటం లేదు. మేము కొవిడ్ నహా అనేక ఇబ్బందులతో రాష్ట్రాన్ని నడిపాం. 365 రోజుల్లో ట్రెజరీలో మినిమం బ్యాలెన్స్ ఉన్నది కేవలం 8 రోజులు మాత్రమే. ఓవైపు మా మీద తప్పుడు ప్రచారం చేస్తారు. మరోవైపు వాళ్లు చేస్తున్న అప్పులు కూడా దాచిపెట్టే ప్రయత్నం చేస్తున్నారు. కాక రిపోర్టు స్టేట్మెంట్ 6 ప్రకారం రూ.81,082 కోట్ల అప్పులు చూపిస్తుంటే.. అసెంబ్లీలో రూ.60,485 కోట్లని చెప్పారు. ఇలాంటి రిపోర్టులు ఇచ్చి నభను తప్పుదోవ పట్టించినందుకు లేఖలు రాస్తున్నాం' అని జగన్ చెప్పుకోవచ్చారు.

ఢిల్లీలో కూటమి ఎంపీల ఆత్మీయ కలయిక..

ఢిల్లీ పర్యటనలో ఉన్న ఆంధ్రప్రదేశ్ విద్య, బిల్ శాఖల మంత్రి నారా లోకేష్ కూటమి ఎంపీల ఆత్మీయ సమావేశంలో సందడి చేశారు. కేంద్ర మంత్రి కింజరాపు రామ్మోహన్ నాయుడు తన నివాసంలో బుధవారం మధ్యాహ్నం

అశీస్సులు ఎంపీలందరినీ పేరుపేరునా పలకరించారు.. ఇక, రామ్మోహన్ నాయుడు దంపతులతో ఆత్మీయంగా మాట్లాడిన ఆయన.. వారి పిల్లలను ఎత్తుకొని.. ఆడిస్ట్రా.. సందడి

తెలంగాణ, ఏపీ మధ్య గ్రీన్ ఫీల్డ్ హైవే.

తెలంగాణ, ఆంధ్రప్రదేశ్ రాష్ట్రాల మధ్య వ్యవస్థను అనుసంధానించే క్రమంలోనే గ్రీన్ ఫీల్డ్ హైవేను నిర్మిస్తున్న విషయం తెలిసింది. ఈ హైవే ఖమ్మం నుంచి దేవరపల్లి వరకు నిర్మిస్తున్నాడు. అయితే సంక్రాంతి సమయంలో వామనాల రద్దీని దృష్టిలో ఉంచుకొని అధికారులు ఈ హైవేపై తాత్కాలికంగా వాహనాలను అనుమతించారు. కొన్ని కారణాల వల్ల దీనిని మూసి వేయాల్సి

వచ్చింది. అయితే ఈ హైవే పూర్తిగా వాహనదారులకు జూన్ నెలలో అందుబాటులోకి వచ్చే అవకాశాలు ఉన్నాయి. 1.87 కోట్ల వ్యయంతో, 162.4 కిలోమీటర్ల మేర నిర్మిస్తున్న ఈ హైవేకి రహదారి పనులు ప్రస్తుతం తుది దశకు చేరుకున్నాయి. భారత్ మాల పరియోజన పథకంలో భాగంగా కేంద్ర ప్రభుత్వం ప్రతిష్టాత్మకంగా చేపట్టిన ఈ ప్రాజెక్టు, ఈ ఏడాది జూన్ నాటికి



పవన్ కల్యాణ్ వ్యాఖ్యలతో జగన్ గుండెల్లో గుబులు: ఎంపీ కలిశెట్టి
 అమరావతి: ఆర్థిక వ్యవస్థ గురించి జగన్ మాట్లాడటం విద్వేషంగా ఉందని ఎంపీ కలిశెట్టి అప్పలనాయుడు అన్నారు. జగన్ హయాంలో మున్సిపల్ ఆఫీసులను కూడా తాకట్టు పెట్టారని ఆరోపించారు. దేశంలో ఎక్కడా లేని పాలిటితో రాష్ట్రాన్ని దివాలా తీయించారన్నారు. "కేంద్రానికి లేఖ రాస్తానని జగన్ చెబుతున్నారు. ఆయన చిట్టా మొత్తం కేంద్ర ప్రభుత్వం వద్ద ఉంది. భవిష్యత్తు తరాలకు సంపద కావాలంటే చంద్రబాబు అవసరమని పవన్ చెప్పారు. పవన్ కల్యాణ్ వ్యాఖ్యలతో జగన్ గుండెల్లో గుబులు పట్టుకుంది. ఐదేళ్లలో ప్రజలకు ఏమీ లేకుండా చేసిన జగన్.. ఆర్థిక వ్యవస్థ గురించి మాట్లాడుతుంటే దెయ్యాలు వేదాలు వల్లించినట్లుంది. నకిలీ మధ్యంతో జగన్ మహిళల తాళిబొట్టు తెంపారు. ఆయన ప్రెస్ మీట్ పెట్టుకోవచ్చు కానీ.. ప్రజల్ని తప్పుదోవ పట్టించాడు. తల్లికి వందనం, ఉచిత బస్సు, గ్యాస్ సిలిండర్ పథకాలతో మహిళలకు కూటమి ప్రభుత్వం అగ్రస్థానం కల్పించింది. ఒకటో తేదీన జీతాలు, పింఛన్లు ఇస్తున్నాం. ఎన్నీయే కూటమిపై ఆరోపణలు చేయడం జగన్ మానుకోవాలి" అని కలిశెట్టి అన్నారు.

అక్రమ వసూలుగా మారిన గిద్దలూరు ఆర్టీసీ డిపో.

- ఆర్టీసీ డిపో దగ్గరికి పనుల నిమిత్తం, కార్లో పార్కింగుకు, వచ్చిన ద్విచక్ర వాహనాల బండ్ల షేగ్గు పీకేస్తున్న పార్కింగ్ టెండర్లారులు.
- 5 నిమిషాల వరకే ఆర్టీసీ బస్టాండ్లో పార్కింగ్ చేసుకోవాలి. ఆ పైన అయితే డబ్బులు చెల్లించాలి అంటున్న గిద్దలూరు ఆర్టీసీ ఇన్చార్జి డివిం గారు.
- బండ్ల షేగ్గులు అడిగినందుకు వంద రూపాయలు ఇస్తే షేగ్గు ఇస్తానంటున్నా పార్కింగ్ నిర్వాహకులు.
- ప్రయాణికులపై అడ్డంగా దోచుకుంటున్న ఆర్టీసీ

అధికారులు, పార్కింగ్ నిర్వాహకులు.

గిద్దలూరు: ప్రజలకి చేరువ
 మార్కాపురం జిల్లా గిద్దలూరు ఆర్టీసీ బస్టాండ్ ఆవరణలో ప్రయాణికుల అవసరాల మిథ్యము, కార్లో పార్కింగ్ తీసుకునేందుకు, ప్రయాణికుల కుటుంబ సభ్యులను రిసీవ్ చేసుకునేందుకు బస్టాండ్ ఆవరణలో ఐదు నిమిషాలు మాత్రమే ద్విచక్ర వాహనాలు పార్కింగ్ చేసుకునేందుకు వీలుంటుంది ఆపై గా వాహనాలు నిలుపుతే ప్రవేటు పార్కింగ్ షేస్ లో చలానా తీసుకోవాలని ప్రయాణికుల ద్విచక్ర వాహనాల షేగ్గులు పీకేసి పార్కింగ్ నిర్వాహకురాలు. షేగ్గు అడిగినందుకు వంద రూపాయలు ఇస్తే షేగ్గు ఇస్తానంటున్నా పార్కింగ్ నిర్వాహకులు. ఆర్టీసీ బస్టాండ్ లో అవినీతి కొనసాగుతుందని సిబ్బందియ నాయకులు డి ఆవులయ్య అన్నారు.



ప్రయాణికుల అవసరాన్ని వచ్చినప్పుడు ఐదు నుండి పది నిమిషాలు మాత్రమే ఆర్టీసీ బస్టాండ్ ఆవరణలో బైక్లు పార్కింగ్ చేసుకోవాలని ఆ ప్రైవేటు టైం ఉంటే పార్కింగ్ షేస్ లో చలానా కట్టి బండ్లను పార్కింగ్ చేసుకోవాలని. ఐదు పది నిమిషాల చలానా కట్టి పార్కింగ్ చేసుకోవడం అనేది రూపాయలు ఇచ్చాలి డిమాండ్ చేయడం సరైనది కాదని అన్నారు. జిల్లా ఆర్టీసీ ఉన్నత అధికారులు చర్యలు తీసుకొని ఈ దౌర్జన్యాలను వసూళ్లను ఆపాలని అన్నారు.

మద్యం దుకాణాల ఆకస్మిక తనిఖీ

గిద్దలూరు: ప్రజలకి చేరువ
 ఈరోజు ప్రకాశం జిల్లా జిల్లా ప్రాపిటివ్స్ మరియు ఎక్సైజ్ అధికారి గారు గిద్దలూరు ప్రాపిటివ్స్ డి ఎక్సైజ్ స్టేషన్లను ఆకస్మికంగా సందర్శించారు. ఈ సందర్భంగా స్టేషన్లకు సంబంధించిన పలు రికార్డులను పరిశీలించి నిర్వహించారు. తదనంతరం స్టేషన్ పరిధిలో ఉన్న మద్యం దుకాణాల లైసెన్సుదారులతో సమావేశమై అమ్మకాలు మరియు ప్రభుత్వ ఆదాయం పెంపు అంశాలపై చర్చించారు. మద్యం విక్రయాలు నిబంధనలకు అనుగుణంగా జరగాలని, అక్రమ రవాణా మరియు అసాధికారిక విక్రయాలను పూర్తిగా నిరోధించాలని సూచించారు. అలాగే స్థానిక స్టేషన్ అధికారులకు మరియు సిబ్బందికి పలు సూచనలు చేస్తూ నాలుసారా తయారీ, విక్రయాలు మరియు పొరుగు రాష్ట్రాల నుండి అక్రమంగా వచ్చే మద్యం నిర్మూలనకు ప్రత్యేక దృష్టి పెట్టి కృషి చేయాలని ఆదేశించారు. ఈ విషయాన్ని గిద్దలూరు ఎక్సైజ్ ఇన్స్పెక్టర్ యం. జయరావు తెలిపారు.



యానాది కుటుంబాలకు ఇంటి స్థలాలు మంజూరు చేయాలి

- తహసీల్దార్ కు మున్సిపల్ చైర్మన్ అబ్దుల్ గఫార్ విసతి



చంద్రశేఖరపురం, ప్రజలకు చేరువ
 కనిగిరి పట్టణానికి సమీపంలో ఉన్న జగనన్న కాలనీ పరిసర ప్రాంతంలో నివసిస్తున్న షెడ్యూల్డ్ తెగలకు చెందిన యానాది కుటుంబాలకు ఇంటి నివేత స్థలాలు మంజూరు చేయాలని కనిగిరి మున్సిపల్ చైర్మన్ షేక్ అబ్దుల్ గఫార్ బుధవారం తహసీల్దార్ జయలక్ష్మిని కలిసి విసతి వ్రతం అందజేశారు. ఈ సందర్భంగా ఆయన మాట్లాడుతూ కనిగిరి పట్టణానికి సుమారు మూడు కిలోమీటర్ల దూరంలో ఉన్న జగనన్న కాలనీ ఉత్తర భాగంలో సుమారు 50 కుటుంబాలకు చెందిన యానాది గిరిజనులు గుడిసెలు వేసుకుని నివాసం ఉంటున్నారని తెలిపారు. కొండ ప్రాంతంలో ఇల్లు లేక, ఇంటి స్థలం లేక తీవ్ర ఇబ్బందులతో చాలా దయనీయ పరిస్థితుల్లో జీవనం సాగిస్తున్నారని పేర్కొన్నారు. జగనన్న కాలనీలో ఇప్పటికే సుమారు 1250 మందికి ఇంటి నివేత స్థలాలు మంజూరు చేసినప్పటికీ ఇంకా సుమారు 300 స్థలాలు ఖాళీగా ఉన్నాయని తెలిపారు. ఆ ప్రాంతంలో నివసిస్తున్న కుటుంబాలు అన్నీ నిరుపేదలే కావడంతో ప్రభుత్వం నిబంధనల ప్రకారం ఇంటి స్థలాలు పొందేందుకు అర్హులని చెప్పారు. కావున వెంటనే అర్హులను గుర్తించి జగనన్న కాలనీలో ఖాళీగా ఉన్న ఇంటి స్థలాలు వారికి మంజూరు చేయాలని, అవసరమైన చర్యలు తీసుకోవాలని తహసీల్దార్ జయలక్ష్మిని అబ్దుల్ గఫార్ విజ్ఞప్తి చేశారు.

కెజిబివి లో ప్రవేశాలకు దరఖాస్తుల స్వీకరణ

- ప్రిన్సిపాల్ షేక్ రేవ్వు



చంద్రశేఖరపురం, ప్రజలకు చేరువ
 మండల కేంద్రంలోని కస్తూర్బా గాంధీ బాలిక విద్యాలయం (కేజీబీవి)లో వివిధ తరగతుల ప్రవేశాల కోసం విద్యార్థినిల నుండి దరఖాస్తులు స్వీకరించునున్నట్లు విద్యాలయ ప్రిన్సిపాల్ షేక్ రేవ్వు బుధవారం ఓ ప్రకటనలో తెలిపారు ఈ సందర్భంగా ఆమె మాట్లాడుతూ ఇంటర్మీడియట్ మొదటి సంవత్సరంలో ఎంపీసీ గ్రూపుకు సంబంధించి మొత్తం 40 సీట్లు, అలాగే 6వ తరగతిలో 40 సీట్లకు విద్యార్థినిల దరఖాస్తు చేసుకోవచ్చని తెలిపారు. అలాగే 7, 8, 9, 10 తరగతులు మరియు ఇంటర్మీడియట్ రెండవ సంవత్సరంలో ఖాళీగా ఉన్న సీట్లకు కూడా అర్హత కలిగిన విద్యార్థినిల దరఖాస్తులు సమర్పించుకోవాలని సూచించారు. ఈ నెల 12వ తేదీ నుండి ఏప్రిల్ 1వ తేదీ వరకు ప్రవేశాలకు దరఖాస్తులు స్వీకరించబడతాయని తెలిపారు. ఆసక్తి గల విద్యార్థినిల తల్లిదండ్రులతో కలిసి అవసరమైన పత్రాలతో విద్యాలయాన్ని సంప్రదించి దరఖాస్తులు సమర్పించాలని ప్రిన్సిపాల్ షేక్ రేవ్వు సూచించారు.

బాలకేశవరెడ్డి ఆధ్వర్యంలో విద్యార్థులకు మజ్జిగ పంపిణీ

చంద్రశేఖరపురం, ప్రజలకు చేరువ
 మండలంలోని కదిరి వెంకట నరసయ్య లక్ష్మమ్మ జిల్లా పరిషత్ ఉన్నత పాఠశాల షేస్ లో విద్యార్థులకు వేసవి ఎండల తీవ్రతను దృష్టిలో ఉంచుకొని మజ్జిగ పంపిణీ తన సొంత నిధులతో బుధవారం కోవిలంపాడు తెలుగుదేశం గ్రామ పార్టీ అధ్యక్షులు అమడసాని బాలకేశవరెడ్డి స్వచ్ఛందంగా చేపట్టి ప్రారంభించారు ఈ సందర్భంగా పాఠశాల ఉపాధ్యాయులు మాట్లాడుతూ మండలంపాడు ఎండల మధ్య విద్యార్థులకు చల్లదాన్ని అందించేందుకు ప్రతిరోజూ సుమారు 200 మంది విద్యార్థులకు మజ్జిగ పంపిణీ చేయడం ద్వారా ఉపశమనం



కలిగిస్తున్న పాఠశాల సిబ్బంది అమడసాని బాలకేశవరెడ్డిని అభినందించారు. ఈ సందర్భంగా బాలకేశవరెడ్డి మాట్లాడుతూ విద్యార్థుల సంక్షేమం ప్రతి ఒక్కరి బాధ్యత అని అన్నారు. పాఠశాలలో విద్యార్థులకు

కూడా పాఠశాలలో దాతల సహకారంతో ఉచిత మంచినీరు మజ్జిగ అందించారని చెప్పారు అలాగే పాఠశాల అభివృద్ధికి సిమెంటు బల్లలు ఏర్పాటు చేయడం వంటి పలు సేవా కార్యక్రమాలను దాతల సహకారంతో పాఠశాల అభివృద్ధికి కృషి చేశారని కొనియాడారు ఈ కార్యక్రమంలో నీటి సంఘం అధ్యక్షులు డి మోహన్ రెడ్డి, నారాయణస్వామి దేవస్థాన కమిటీ మాజీ సభ్యులు పాలపర్తి నారాయణరావు, విద్యా కమిటీ చైర్మన్ యం మస్తాన్ రెడ్డి, ఒంగోలు పార్లమెంట్ టీడీపీ అధికారి ప్రతినిధి షేక్ రజాబ్ షాహి, సందలూరి పెద్ద కాశయ్య, కాలువ నరసయ్య, షేక్ ఖలీల్, ముడియాల గోపి, షేక్ నాయబ్ రసూల్, పాసిం సురేష్, పాఠశాల ఉపాధ్యాయులు పాల్గొన్నారు

మొగా జాబ్ మేళా ను నిరుద్యోగులు సద్వినియోగం చేసుకోవాలి

- అమడసాని బాలకేశవరెడ్డి
చంద్రశేఖరపురం, ప్రజలకు చేరువ
 కనిగిరి నియాజకవర్గంలో నిరుద్యోగ యువతీ యువకులకు ఉపాధి కల్పనే లక్ష్యంగా ఒంగోలు పార్లమెంట్ టీడీపీ అధ్యక్షులు కనిగిరి శాసనసభ్యులు డాక్టర్ ముక్కు ఉగ్ర నరసింహారెడ్డి కృషి చేస్తున్నారని నిరుద్యోగులు సద్వినియోగం చేసుకోవాలని కోవిలంపాడు గ్రామ టీడీపీ అధ్యక్షులు అమడసాని బాల కేశవరెడ్డి తెలిపారు ఈ సందర్భంగా ఆయన మాట్లాడుతూ



కనిగిరి పట్టణంలోని అమరావతి ప్రాంగణంలో గురువారం ఉదయం 9 గంటలకు మొగా జాబ్ మేళాను జనని

వారిటబుల్ ట్రస్ట్ మరియు మ్యాన్ పవర్ మేనేజ్మెంట్ సర్వీస్ సంస్థల సహకారంతో ఒంగోలు పార్లమెంట్ టీడీపీ అధ్యక్షులు, కనిగిరి శాసనసభ్యులు డాక్టర్ ముక్కు ఉగ్ర నరసింహారెడ్డి ఆధ్వర్యంలో ఈ జాబ్ మేళా నిర్వహిస్తున్నట్లు తెలిపారు నిరుద్యోగ యువతీ యువకులకు ఉపాధి అవకాశాలు కల్పించాలనే ఉద్దేశంతో ఈ కార్యక్రమాన్ని ఎమ్మెల్యే ఉగ్ర ఏర్పాటు చేశారని తెలిపారు. పదో తరగతి, ఇంటర్మీడియట్, డిగ్రీ, బీటెక్ చదివిన అభ్యర్థులు ఈ జాబ్ మేళాకు హాజరై అవకాశాన్ని వినియోగించుకోవాలని

సూచించారు. మహిళలకు 18 నుంచి 28 సంవత్సరాల వరకు, పురుషులకు 18 నుంచి 26 సంవత్సరాల మధ్య వయస్సు ఉండాలని తెలిపారు. అభ్యర్థులు టీసీ, మార్కులు జాబితా, ఆధార్ కార్డు, బ్యాంక్ అకౌంట్ వివరాలు, రెండు ఫోటోలు, అలాగే ఒరిజినల్ మరియు జిరాఫ్ ప్రతులను వెంట తీసుకురావాలని సూచించారు. జాబ్ మేళా ద్వారా అనేకమందికి ఉపాధి అవకాశాలు లభించే అవకాశం ఉందని నిరుద్యోగులు సద్వినియోగం చేసుకోవాలని సూచించారు

కనిగిరిలో భారీ మొగా జాబ్ మేళ...

కనిగిరి : ప్రజలకి చేరువ
 స్థానిక నిరుద్యోగ యువతకు ఉపాధి కల్పించడమే లక్ష్యంగా జనని వారిటబుల్ ట్రస్ట్ మరియు మ్యాన్ పవర్ మేనేజ్మెంట్ సర్వీస్ సంయుక్త సహకారంతో కనిగిరిలో భారీ మొగా జాబ్ మేళా నిర్వహిస్తున్నారు. కనిగిరి శాసనసభ్యులు, ఒంగోలు పార్లమెంట్ టీడీపీ అధ్యక్షులు డాక్టర్ ముక్కు ఉగ్రనరసింహారెడ్డి ఆధ్వర్యంలో ఈ నెల 12వ తేదీన కనిగిరిలోని అమరావతి గ్రౌండ్స్ వేదికగా ఈ కార్యక్రమం జరగనుంది. ఈ జాబ్ మేళాలో ప్రముఖ అంతర్జాతీయ సంస్థలైన హీరో, ఇండోసోలార్ మరియు డైకిన్ వంటి కంపెనీలు పాల్గొని అభ్యర్థులను ఎంపిక చేయనున్నాయి. ఇంటర్వ్యూలో ప్రతిభ కనబరిచిన వారికి తక్షణమే అప్యాయింట్మెంట్ లెటర్లు అందజేయడంతో పాటు వెంటనే

మొగా జాబ్ మేళా
 జనని వారిటబుల్ ట్రస్ట్ & మ్యాన్ పవర్ మేనేజ్మెంట్ సర్వీస్ సహకారంతో కనిగిరి శాసనసభ్యులు, ఒంగోలు పార్లమెంట్ టీడీపీ అధ్యక్షులు డా. ముక్కు ఉగ్రనరసింహారెడ్డి గారి ఆధ్వర్యంలో

HERO - INDO SOLAR - DAIKIN
కంపెనీలలో ఉద్యోగ అవకాశాలు

తేదీ: 12-03-2026
 స్థలం: అమరావతి గ్రౌండ్స్ - కనిగిరి
 టికెట్ల: రూ. 20,000/-
 జాబ్ చేయ ప్రదేశం: శ్రీ నీటి - నెల్లూరు

ఉత్పత్తులు: 108 4098, 3008, 600, 600, 2000 మొదలైనవి
 పరిమాణం: 18 - 28 సంవత్సరాలు
 పురుషులు: 18 - 26 సంవత్సరాలు

ముఖ్య గమనిక: జాబ్ బస్సు సౌకర్యం కలదు. క్యాంపస్ లో ఉచిత భోజన వసతి కలదు.
 కంపెనీలలో ఉద్యోగ అవకాశాలు

కంపెనీల పేర్లు: టీసీ, మార్కెట్ రిసెర్చ్, ఆధార్ కార్డు, ఒరిజినల్ ఓ జిరాఫ్, ఇన్ఫో అకౌంట్, 2 పాస్ పోర్ట్ ఫోటోలు, ఒరిజినల్ ఓ జిరాఫ్

వివరాలకు: 7032088330 | 9502382204 | 08402-272727

విధుల్లోకి తీసుకునే అవకాశం చేయాలి ఉంటుంది. నెలకు 20,000 కల్పిస్తున్నారు. ఈ ఉద్యోగాలకు ఎంపికైన రూపాయల వేతనంతో పాటు, సంస్థ అభ్యర్థులు నెల్లూరులోని శ్రీ నీటిలో పని తరఫున ఉచిత బస్సు సౌకర్యం మరియు

క్యాంపస్ లో ఉచిత భోజన వసతి కల్పిస్తారు. 10వ తరగతి, ఇంటర్మీడియట్, డిగ్రీ, బీటెక్ వంటి విద్యార్హతలు కలిగిన యువతీ యువకులు ఈ మేళాకు హాజరుకావచ్చు. వయస్సు పరిమితి విషయానికి వస్తే మహిళలకు 18 నుండి 28 ఏళ్ల లోపు, పురుషులు 18 నుండి 26 ఏళ్ల లోపు ఉండాలి. ఆసక్తి గల అభ్యర్థులు తమ వెంట టీసీ, మార్కులు జాబితా, ఆధార్ కార్డు, బ్యాంక్ అకౌంట్ వివరాలు మరియు రెండు పాస్ పోర్ట్ ఫోటోలు ఒరిజినల్ తో పాటు జిరాఫ్ కాపీలను తీసుకురావాలని నిర్వాహకులు సూచించారు. ఇతర పూర్తి వివరాల కోసం 7032088330, 9502382204 లేదా 08402-272727 సంబర్ధన సంప్రదించాలని కోరడమైనది.

న్యాయవాది పిచ్చయ్యను మర్యాదపూర్వకంగా

కలిసిన డాక్టర్ షేక్ గాస్

సి ఎస్ పురం : ప్రజలకి చేరువ

కనిగిరి జూనియర్ సివిల్ కోర్టు ఆవరణలో కనిగిరి కోర్టు ప్రభుత్వ సివిల్ న్యాయవాది పాశం పిచ్చయ్యను రాష్ట్ర మానవ హక్కుల సంఘం అధ్యక్షుడు డాక్టర్ షేక్ గాస్



బుధవారం మర్యాదపూర్వకంగా కలుసుకున్నారు. ఈ సందర్భంగా పాశం పిచ్చయ్య న్యాయ రంగంలో చేస్తున్న సేవలను ప్రశంసిస్తూ శాలువా తో సత్కరించి పృథ్వీపూర్వకం అభినందనలు తెలిపారు ఈ సందర్భంగా ఆయన మాట్లాడుతూ న్యాయవ్యవస్థలో ప్రజలకు న్యాయం అందేలా కీలక పాత్ర పోషిస్తున్నారని ప్రజల సమస్యలను పరిష్కరించడంలో పాశం పిచ్చయ్య చేస్తున్న కృషి అభినందనీయమని అన్నారు. సమాజంలో న్యాయం, మానవ హక్కుల పరిరక్షణకు న్యాయవాదులు పాత్ర ఎంతో ముఖ్యమని అని కొనియాడారు ఈ కార్యక్రమంలో గుంతకెన్నంపల్లి గ్రామానికి చెందిన బండి వర్మనాథం పాల్గొన్నారు

కందులు కొనుగోలు కేంద్రం పరిశీలన

- మండల వ్యవసాయాధికారి పి మధుబాబు



పండ్లశాఖరపురం, ప్రజలకు చేరువ

రైతులు ప్రభుత్వ కొనుగోలు కేంద్రాల్లో తమ ఉత్పత్తులు విక్రయించుకొని మద్దతు ధర పొందాలని మండల వ్యవసాయ అధికారి పి. మధుబాబు తెలిపారు బుధవారం మార్కెట్ ఫెయిడ్, నాఫెడ్ ఆధ్వర్యంలో ప్రాథమిక వ్యవసాయ సహకార సంఘం పరిధిలో పెద్దగోలుపల్లి రైతు సేవా కేంద్రం లో ఏర్పాటు చేసిన కందులు కొనుగోలు కేంద్రాన్ని పరిశీలించారు ఈ సందర్భంగా ఆయన మాట్లాడుతూ దారుల చేతుల్లో రైతులు మోసపోవడం కందుల కనీస మద్దతు ధర క్వింటాకు రూ.8000/-, అలాగే శనగలు కనీస మద్దతు ధర రూ.5875/- రూపాయలుగా ఉందని, రైతులందరూ ప్రభుత్వ కొనుగోలు కేంద్రాల్లోనే విక్రయించుకుని లబ్ధి పొందాలని రైతులకు తెలిపారు.మండలంలోని రైతులు ఈ అవకాశాన్ని ఉపయోగించుకోవాలని తెలిపారు. ఈ కార్యక్రమంలో ప్రజా ప్రతినిధులు, రైతులు, గ్రామ వ్యవసాయ సహాయకులు మరియు సానుకూల సిబ్బంది పాల్గొన్నారు.

బ్యాంక్ నూతన బ్రాంచ్ ప్రారంభం

- రిజర్వ్ కట్ చేసిన ఎమ్మెల్యే రాధాకృష్ణయ్య



ప్రజలకు చేరువ

ఏలూరు జి.ఎన్.టి. రోడ్డులో నూతనంగా ఏర్పాటు చేసిన పంజాబ్ డి సింధు బ్యాంకు నూతన బ్రాంచ్ కు బుధవారం ప్రారంభోత్సవం జరిగింది. ఆ బ్యాంక్ ప్రారంభోత్సవానికి ముఖ్యఅతిథిగా తెలుగుదేశం పార్టీ జిల్లా అధ్యక్షులు, ఏలూరు నియోజకవర్గ శాసనసభ్యులు బడేటి రాధాకృష్ణయ్య (బి.టి) హాజరయ్యారు. ఈ సందర్భంగా ఎమ్మెల్యే చంటి మాట్లాడుతూ వినియోగదారులకు ఎలాంటి ఇబ్బందులు లేకుండా బ్యాంక్ అధికారులు చూడాలని, అదేవిధంగా వినియోగదారులు కూడా నియమనిబంధనలు పాటిస్తూ బ్యాంక్ అధికారులకు సహకరించాలని సూచించారు. ఈ కార్యక్రమంలో ఎంపీ చైర్మన్ మామిళ్ళపల్లి పార్థసారథి తదితరులు పాల్గొన్నారు

జిల్లా కలెక్టర్ల రాష్ట్ర సదస్సులో జిల్లా కలెక్టర్, మంత్రులు

ప్రజలకు చేరువ



రాష్ట్ర సచివాలయంలో రాష్ట్ర ముఖ్యమంత్రి అధ్యక్షతన రాష్ట్ర మంత్రులతో బుధవారం నుండి రెండురోజుల పాటు జరగనున్న జిల్లా కలెక్టర్ల సదస్సులో మొదటిరోజు బుధవారం సదస్సులో ఏలూరు జిల్లా కలెక్టర్ కె. వెల్లిసెన్ని పాల్గొన్నారు. కలెక్టర్ల సమావేశానికి మంత్రులు, వివిధ శాఖల కార్యదర్శులు, జిల్లా కలెక్టర్లు హాజరయ్యారు. మొదటి రోజు కలెక్టర్ల సమావేశంలో స్వర్ణాంధ్ర 2047 విజన్ లక్ష్యాలు, పది నూతనాలు, స్వచ్ఛాంధ్ర, జీఎస్టీ లక్ష్యాలు, జిల్లాలో విజయవంతమైన కార్యక్రమాలపై ముఖ్యమంత్రి సమీక్షించారు. పీపీపీ ప్రాజెక్టులు, ఆర్టిజీఎస్, సుపరిపాలనలో సాంకేతికత, పెట్టుబడులు, వైద్యారోగ్యం, సూపర్ సిక్స్ పథకాలపై చర్చ జరిగింది.

విద్యుత్ వినియోగాన్ని సమర్థవంతంగా నిర్వహించాలి

- విద్యుత్ ఖర్చులను తగ్గించుకోవడంపై ఏపీ ఈపీడీసీఎల్ ఎస్.ఈ. సాల్మన్ రాజు సూచనలు.

ప్రజలకు చేరువ

విద్యుత్ వినియోగాన్ని సమర్థవంతంగా నిర్వహించడం ద్వారా తమ విద్యుత్ ఖర్చులను తగ్గించుకోనే అవకాశాలపై వినియోగదారులకు అవగాహన కల్పించేందుకు ఆంధ్రప్రదేశ్ తూర్పు ప్రాంత విద్యుత్ పంపిణీ సంస్థ (ఏపీఈపీడీసీఎల్) ప్రత్యేక వెబినార్ నిర్వహించనుందని ఏపీఈపీడీసీఎల్ ఏలూరు సూపరింటెండెంట్ ఇంజనీర్ సాల్మన్ రాజు బుధవారం ఒక ప్రకటనలో తెలిపారు. పరిశ్రమలు, వాణిజ్య వినియోగదారుల కోసం "ఎన్ఎస్ఐ ఆండ్ కాస్ట్ సేవింగ్స్ - డిమాండ్ రెస్పాన్స్" అనే అంశంపై గురువారం ఆన్లైన్ వెబినార్ నిర్వహించనున్నారు. ఈ కార్యక్రమాన్ని ఏపీఈపీడీసీఎల్ చైర్మన్, మేనేజింగ్ డైరెక్టర్ ఇమ్మడి పృథ్వీశేఖర్ అదేశాల మేరకు, మద్రాస్ ఐఐఐఐ కి చెందిన ఎన్ఎస్ఐ టెక్నాలజీ సార్వస్వ సంస్థ ఎలిమెంట్స్ ఎన్ఎస్ఐ భాగస్వామ్యంతో



కమర్షియల్ విభాగం అధికారులు ఈ వెబినార్ నిర్వహించనున్నారు. ఈ వెబినార్లో డిమాండ్ రెస్పాన్స్ విధానం, టైమ్ ఆఫ్ దే టారిఫ్ విధానం గురించి వినియోగదారులకు అవగాహన కల్పించనున్నారు. ఈ విధానంలో విద్యుత్ వినియోగాన్ని పీక్, ఆఫ్-పీక్ మరియు సాధారణ సమయాలుగా విభజించడం ద్వారా పరిశ్రమలు తమ అధిక విద్యుత్ అవసరమయ్యే కార్యకలాపాలను పీక్ సమయాల నుండి ఆఫ్-పీక్ సమయాలకు మార్చుకోవడం ద్వారా విద్యుత్ వ్యయాన్ని తగ్గించుకోనే అవకాశాలను వివరించనున్నారు. ప్రతిపాదిత టైమ్ ఆఫ్ దే విధానం

ప్రకారం హై టెన్షన్ వినియోగదారులకు ఉదయం 5 నుండి 9 గంటల వరకు మరియు సాయంత్రం 7 నుండి 11 గంటల వరకు పీక్ సమయాలుగా పరిగణించి అదనపు టారిఫ్ అమలు చేయనున్నారని, అలాగే ఉదయం 9 నుండి సాయంత్రం 5 గంటల వరకు ఆఫ్-పీక్ సమయాల్లో పరిశ్రమల వినియోగదారులకు తక్కువ టారిఫ్ ప్రయోజనం అందుబాటులో ఉంటుంది. మిగిలిన సమయాలు సాధారణ టారిఫ్ కింద పరిగణించబడతాయి. అదేవిధంగా 10 హెచ్చి ప్రైజిన్ లోడుతో ఉన్న టెన్షన్ వినియోగదారులకు సాయంత్రం 7 నుండి 11 గంటల వరకు పీక్ సమయాల్లో అదనపు టారిఫ్ అమలు చేయనున్నారన్నారు. అలాగే ఉదయం 9 నుండి సాయంత్రం 5 గంటల వరకు ఆఫ్-పీక్ సమయాల్లో తగ్గించిన టారిఫ్ ప్రయోజనం అందుబాటులో ఉండనున్నాయి. ఈ కార్యక్రమం ద్వారా పరిశ్రమలు మరియు వాణిజ్య వినియోగదారులు విద్యుత్ వినియోగాన్ని సమర్థవంతంగా నిర్వహించడం ద్వారా విద్యుత్ బిల్లుల్లో సాధించడంతో పాటు విద్యుత్ గ్రిడ్ పై ఉండే ఒత్తిడిని తగ్గించడంలో

సహకరించాలన్నారు. అలాగే విద్యుత్ పంపిణీ మెరుగుపరచడం మరియు వ్యవస్థ సామర్థ్యాన్ని పునరుత్పాదక శక్తి వినియోగాన్ని ప్రోత్సహించడంలో ఈ కార్యక్రమం దోహదపడనుందని పేర్కొన్నారు. ఏపీ ఈపీడీసీఎల్ పరిధిలోని పరిశ్రమలు, వాణిజ్య వినియోగదారులను ఈ వెబినార్లో పాల్గొనాలని సంస్థ ఆహ్వానించింది. ఈ కార్యక్రమంలో సమర్థవంతంగా పాల్గొని విద్యుత్ వినియోగాన్ని మెరుగుపరచిన పరిశ్రమ మరియు వాణిజ్య విభాగాల్లోని ఉత్తమ ప్రదర్శన కనబరిచిన వినియోగదారులకు మొత్తంగా రూ. 10 లక్షల ప్రోత్సాహకాలు అందజేయనున్నట్లు తెలిపారు. ఈ కార్యక్రమంలో పాల్గొనదలచిన వినియోగదారులు మరియు వివరాల కోసం ఏపీఈపీడీసీఎల్ చీఫ్ జనరల్ మేనేజర్ (కమర్షియల్) ఎస్. రాజబాబు, లేదా ఎలిమెంట్స్ ఎన్ఎస్ఐ ఫౌండర్ ఆఫీస్ సాండ్ 9445613791 ఫోన్ నంబర్, ంబజూజూశీటీవీవత్రిమ్-ఎవత్వంఅవత్వంఅవత్వం.ఎశీఎ ఇమెయిల్ ద్వారా సంప్రదించవచ్చని ఆయన తెలియజేశారు.

జీజీహెచ్ ఆర్.ఎం.ఓ.కు మంత్రి సీలయస్ వార్షిక్

- పేషెంట్ల పట్ల ఇంత నిర్లక్ష్యం ఏంటి - శిశువు మృతికి కారణమైన వారిపై కఠిన చర్యలు తీసుకోండి.

ప్రజలకు చేరువ

ఏలూరు ప్రభుత్వ ఆసుపత్రిలో వైద్యుల నిర్లక్ష్యానికి శిశువు మృతిచెందిన ఘటనపై రాష్ట్ర గృహనిర్మాణం, సమాచార పౌరసంబంధాల శాఖ మంత్రి కొలుసు పార్థసారథి సీరియస్ అయ్యారు. ఏలూరు ప్రభుత్వ ఆసుపత్రిలో పేషెంట్ల పట్ల సిబ్బంది వ్యవహారస్తున్న తీరు ఏమాత్రం బాగోలేదని అసహనం వ్యక్తం చేశారు. కలెక్టర్ కాన్ఫరెన్స్ లో

బిజీబిజీగా ఉన్న మంత్రికి ఏలూరు జీజీహెచ్ లో జరిగిన విషయం తెలిసిన వెంటనే ఘటనపై ఆరాతీశారు. గతంలో ఇలాంటి ఘటనలు జరిగిన సందర్భంలో జాగ్రత్తగా ఉండాలని, పేషెంట్లను జాగ్రత్తగా చూసుకోవాలని ఎన్నిసార్లు చెప్పినా ఏలూరు జీజీహెచ్ సిబ్బంది తీరులో ఏమాత్రం మార్పు రాకపోవడం నిర్లక్ష్యానికి నిదర్శనమని ఏలూరు జీజీహెచ్ ఆర్.ఎం.ఓ.పై మండిపడ్డారు. తాజాగా నూజివీరు నియోజకవర్గం, ముసునూరు మండలం, గోపవరం గ్రామానికి చెందిన మహిళ నాగలక్ష్మి దెలివరీ నిమిత్తం ఏలూరు జీజీహెచ్ లో చేరారు. నాగలక్ష్మికి దెలివరీ చేయాల్సిన డాక్టర్ అధియూ దెలివరీ డేట్ ఇంకా రాలేదనే కారణంతో దెలివరీ ఆలస్యం



చేశారని, దీంతో శిశువు మృత్యుచెందిందని నాగలక్ష్మి కుటుంబ సభ్యులు ఆరోపించారు. ఈ ఘటనపై ఏలూరు జీజీహెచ్ ఆర్.ఎం.ఓ. కు మంత్రి కొలుసు పార్థసారథి ఫోన్ చేసి ఘటనపై ఆరా తీశారు. శిశువు

చనిపోయిన విషయాన్ని నాగలక్ష్మి కుటుంబ సభ్యులకు చెప్పకుండా దాచిపెట్టి, బాధ్యత లేకుండా వెళ్లిపోవడం ఏంటని నిలదీశారు? గతంలోనూ నూజివీరు నియోజకవర్గానికి చెందిన వారి విషయంలోనూ ఏలూరు జీజీహెచ్ సిబ్బంది అత్యంత నిర్లక్ష్యంగా వ్యవహరించారని మంత్రి మండిపడ్డారు. ఈ ఘటనపై సమగ్ర విచారణ చేయాలని, తనకు నివేదిక ఇచ్చి బాధ్యులపై కఠిన చర్యలు తీసుకోవాలని ఆర్.ఎం.ఓ. ను మంత్రి పార్థసారథి ఆదేశించారు. ఇలాంటి ఘటనలు మరోసారి పునరావృతం అయితే ఎవర్ని సహించేది లేదని తేల్చిచెప్పారు.

గూగుల్ డేటా సెంటర్ను అడ్డుకోవడం రాష్ట్ర భవిష్యత్తుతో ఆటలు: డా. యం. ఉమేశ్ రావు

ప్రజలకు చేరువ

విశాఖపట్టణంలో ఏర్పాటు కానున్న గూగుల్ ఏబి డేటా సెంటర్పై హైకోర్టులో పిల్ దేయించడం ద్వారా రాష్ట్ర అభివృద్ధిని అడ్డుకోవాలని వైసీపీ ప్రయత్నిస్తోందని తెలుగుదేశం పార్టీ బీసీ విభాగం రాష్ట్ర కార్యనిర్వాహక కార్యదర్శి డా. యం. ఉమేశ్ రావు ఆరోపించారు. తిరుపతి వైసీపీ ఎంపీ మద్దిల గురుమూర్తి ద్వారా పిల్ దేయించడం జగన్ రెడ్డి ద్వారా వైఖరికి నిదర్శనమని విమర్శించారు. 15 బిలియన్ డాలర్ల పెట్టుబడితో 1000 మోగావాట్ల గూగుల్ ఏబి డేటా సెంటర్ విశాఖకు రావడం రాష్ట్రానికి గర్వకారణమని, ఇది ఉత్తరాంధ్ర అభివృద్ధికి దోహదం చేస్తుందని తెలిపారు. అయితే మొదట ఈ ప్రాజెక్టును 'గోడౌన్'గా విమర్శించిన



వైసీపీ నాయకులు, ఇప్పుడు అదే ప్రాజెక్టును అడ్డుకునే ప్రయత్నాలు చేయడం విచారకరమన్నారు. జగన్ రెడ్డి పాలనలో పరిశ్రమలు రాష్ట్రాన్ని వదిలి వెళ్లే పరిస్థితి ఏర్పడిందని, కియా మోటార్స్ వంటి సంస్థల విషయంలో కూడా ఇలాంటి పరిస్థితులు

పెరుగుతాయని, ప్రాంత అభివృద్ధి వేగవంతమవుతుందని ఉమేశ్ రావు పేర్కొన్నారు. అభివృద్ధిని అడ్డుకునే చర్యలను ప్రజలు గమనిస్తున్నారని ఆయన అన్నారు. ఈ కార్యక్రమంలో వచ్చే క్షత్రీయ సంక్షేమం మరియు అభివృద్ధి కార్యరేషన్ డైరెక్టర్ మిస్టర్ రవి, తంగిళ్లపాలెం పీపీసీఎస్ చైర్మన్ బీమాలు భాస్కర్ ముదిరాజ్, శ్రీకాళహస్తి పట్టణ సహకార బ్యాంకు మాజీ చైర్మన్ డి.వి. నారాయణ, పట్టణ కార్యనిర్వాహక కార్యదర్శి వజ్రం కిషోర్, నారాయణ బ్రాహ్మణ సాధికార సమితి తిరుపతి పార్లమెంట్ సోషల్ మీడియా కన్వీనర్ కోట చంద్రశేఖర్, పార్లమెంట్ నాయకులు మణి, రమేష్, సులేమాన్ తదితరులు పాల్గొన్నారు.

నేడు వైసీపీ ఆవిర్భావ దినోత్సవం

- ఘనంగా జరపాలని పిలుపునిచ్చిన పార్టీ మండల అధ్యక్షులు తాండ్ర రాజేష్

ప్రజలకు చేరువ

వైఎస్ఆర్ కాంగ్రెస్ పార్టీ 15 వసంతాలు పూర్తి చేసుకొని 12వ తేదీన 16వ వసంతంలోకి అడుగుపెడుతున్న సందర్భంగా పార్టీ ఆవిర్భావ దినోత్సవాన్ని ఘనంగా నిర్వహించాలని ఆ మండల అధ్యక్షులు తాండ్ర రాజేష్ పిలుపునిచ్చారు. పార్టీ అధ్యక్షులు, మాజీ ముఖ్యమంత్రి వైయస్ జగన్ మోహన్ రెడ్డి నేతృత్వంలో మాజీ శాసనసభ్యులు తెల్లం బాలరాజు అదేశాల మేరకు ఈ కార్యక్రమం నిర్వహించబడుతుందని తెలిపారు. వైఎస్ఆర్ కాంగ్రెస్ పార్టీ కార్యాలయం, కుక్కనూర్ లో పార్టీ జెండా ఆవిష్కరణ చేసి, ప్రియతమ నాయకుడు డాక్టర్ వైయస్ రాజశేఖర్ రెడ్డి గమవిగ్రహానికి పూలమాలలు సమర్పించి పలు సేవా కార్యక్రమాలు నిర్వహించడం జరుగుతుందని తెలిపారు. కావున ఈ కార్యక్రమానికి మండల నాయకులు, జడ్పీటీసీలు, ఎంపీటీసీలు, గ్రామ సర్పంచులు, వార్డు సభ్యులు, గ్రామ స్థాయి నాయకులు, అనుబంధ విభాగాల నాయకులు, కార్యకర్తలు అందరూ తప్పకుండా పాల్గొని కార్యక్రమాన్ని విజయవంతం చేయాలని పిలుపునిచ్చారు. అలాగే ప్రతి గ్రామంలో కూడా మన పార్టీ నాయకులు, కార్యకర్తలు డాక్టర్ వైయస్ రాజశేఖర్ రెడ్డి విగ్రహానికి పూలమాలలు సమర్పించి పార్టీ జెండాను ఎగరవేసి కార్యక్రమాలు నిర్వహించాలని పార్టీ అధిష్టానం నిర్ణయించింది సూచించారు. మీ గ్రామాల్లో నిర్వహించిన కార్యక్రమాల ఫోటోలు, వీడియోలను వైఎస్ఆర్ కాంగ్రెస్ పార్టీ సోషల్ మీడియా గ్రూపుల్లో పోస్ట్ చేయాలని కోరారు.

